



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 27.08.2026



இசுலாமியர்களும் தி.மு.க.வும்!

இசுலாமியர்களை தி.மு.க. கொச்சைப்படுத்திவிட்டதாக த.வெ.க. உறுப்பினர் ஒருவர் சட்டமன்றத்தில் பேசி, அதற்கு கடுமையான எதிர்ப்பு கிளம்பியதும் அதைத் திசை திருப்புவதற்காக அழுதும் நாடகம் நடத்தி இருக்கிறார். இவை அனைத்தும் சபை மாண்புக்கு இழுக்கு ஏற்படுத்தும் காட்சிகளாக உள்ளன.

இசுலாமிய மக்களுக்கு தீராவிட முன்னேற்றக் கழகமும், கழக அரசுகளும், தமிழினத் தலைவர் கலைஞரும், இன்றைய தலைவர் தீராவிட மாடல் நாயகன் மு.க.ஸ்டாலின் அவர்கள் ஆற்றிய பணிகளை இசுலாமிய மக்கள் மறக்க மாட்டார்கள். என்றைக்கும் அவர்கள் நன்றிப் பெருக்குடன் இருக்கக் கூடியவர்கள். சிலரைப் போல கூலிக்கு விலை போகக் கூடியவர்கள் அல்ல.

தமிழ்நாட்டின் மிகப்பெரிய அரசியல் மாற்றத்தை 1967 ஆம் ஆண்டு சட்டசபைத் தேர்தலில் உருவாக்கியது தீராவிட முன்னேற்றக் கழகம். அந்த மாற்றத்தை உருவாக்கியவர் பேரறிஞர் அண்ணா அவர்கள். அவருக்குத் தோள் கொடுத்து நின்றவர் கண்ணியத்துக்குரிய காமிதே மில்லத்.

1972 ஆம் ஆண்டு ஏப்ரல் மாதம் 4 ஆம் நாள் காயிதேமில்லத் அவர்கள் மறைந்தார்கள். அவரது உடல்நிலை மோசம் அடைந்து வருகிறது என்ற செய்தி கிடைத்து மருத்துவ மனைக்குச் சென்று முதலமைச்சர் கலைஞர் அவர்கள் பார்த்தார்கள். கண்பூடிப் படுத்திருக்கிறார் காயிதேமில்லத் அவர்கள். அப்போது முதல்வர் கலைஞர் அவர்கள், “அய்யா! நான் கருணாநிதி வந்திருக்கிறேன்” என்று சொல்லி இருக்கிறார்கள். லேசாக கண் திறந்து பார்க்கிறார் காயிதேமில்லத் அவர்கள். முதல்வர் கலைஞரைப் பார்த்தார். கை நீட்டி கலைஞரின் கையை பிடிக்கிறார். “முஸ்லீம் சமுதாயத்துக்கு தாங்கள் செய்த உதவிக்கெல்லாம் எனது நன்றி” என்று காயிதேமில்லத் அவர்கள் சொன்னார்கள்.

- ★ முதல்முறை ஆட்சிக்கு வந்ததுமே மிலாதுநபிக்கு அரசு விடுமுறை விட்டவர் கலைஞர். அதனை அ.தி.மு.க. அரசு ரத்து செய்தது. மீண்டும் ஆட்சிக்கு வந்த கலைஞர் மீண்டும் அரசாணை வெளியிட்டு மிலாது நபிக்கு அரசு விடுமுறை அறிவித்தார்.
- ★ உருது பேசும் முஸ்லீம்களை பிற்படுத்தப்படடோர் பட்டியலில் சேர்த்தார்.
- ★ சிறுபான்மையினர் நல ஆணையத்தை தொடங்கினார்.
- ★ வஃபு வாரிய சொத்துக்களைப் பராமரிக்க முதன்முதலாக மானியம் வழங்கினார்.
- ★ தமிழ்நாடு சிறுபான்மையினர் பொருளாதார மேம்பாட்டுக் கழகம் தொடங்கினார்.
- ★ உருது அகாடமியைத் தொடங்கினார்.
- ★ காமிதேமில்லத் மணிமண்டபம் கட்டி நிதி ஒதுக்கி இடம் ஒதுக்கினார்.
- ★ பிற்படுத்தப்படடோர் இடஒதுக்கீட்டில் இஸ்லாமியர்களுக்கு 3.5 சதவிகிதம் உள் ஒதுக்கீடு கொடுத்தார்.
- ★ காமிதேமில்லத் மகளிர் கல்லூரியை உருவாக்கினார்.
- ★ காமிதேமில்லத் ஆண்கள் கல்லூரிக்கு இடம் வழங்கினார்.

அத்தகைய தலைவர் கலைஞரின் வழித்தடத்தில் தான் தீராவிட மாடல் ஆட்சி நடத்திய மாண்புமிகு மு.க.ஸ்டாலின் அவர்களும் செயல்பட்டார்கள்.

ஹஜ் புனிதப் பயணம் மேற்கொள்ளும் இஸ்லாமியர்களுக்காக சென்னை விமான நிலையம் அருகில் நங்கநல்லூரில், ரூ.65 கோடி மதிப்பீட்டில் தமிழ்நாடு ஹஜ் இல்லம் கட்ட அடிக்கல் நாடினார். 2024 ஆம் ஆண்டு முதல் தமிழ்நாடு மாநில ஹஜ் குழுவிற்கு ஆண்டு நிர்வாக மானியமாக ரூ.80 இலட்சமாக உயர்த்தி வழங்கப்பட்டது. தமிழ்நாடு சிறுபான்மையினர் பொருளாதார மேம்பாட்டுக் கழகத்தின் மூலம் 31,625 பயணாளிகளுக்கு ரூ.207 கோடி மதிப்பில் கடன்கள் வழங்கப் பட்டது. சிறுபான்மையின மக்கள் பயன் பெறுவதற்காக, பல் வேறு நலத் திட்டங்களுக்கு ரூபாய் 405 கோடி அளவில் அரசு நிதி தரப்பட்டது.

ஒன்றிய அரசு, சிறுபான்மையின மானவ - மாணவியருக்கு வழங்கி வந்த கல்வி உதவித்தொகையை நிறுத்தி விட்டது. எனவே மாநில அரசு சார்பில் 1 முதல் 8 ஆம் வகுப்பு வரை அரசு மற்றும் அரசு உதவி பெறும் பள்ளிகளில் பவிலும் முஸ்லிம் மாணவிகளுக்கு 1000 ரூபாய் கல்வி உதவித்தொகை வழங்கப்பட்டது. 159 கல்வி நிறுவனங்களுக்கு சிறுபான்மை தகுதிச் சான்றிதழ் வழங்கப்பட்டுள்ளது. தொன்மையான பள்ளி வாசல்கள் தர்காக்களின் புனரமைத்தல் பணிகளுக்கு 10 கோடி ரூபாய் நிதி ஒதுக்கீடு செய்யப்பட்டு, 10 தர்காக்களுக்கு வழங்கப்பட்டது. பள்ளி வாசல்கள், தர்காக்கள், வக்ஃப் நிறுவனங்களை புனரமைத்தல் பணிகளுக்கு இதுவரை 23 கோடி ரூபாய் நிதி ஒதுக்கீடு செய்யப்பட்டு, 308 வக்ஃப் நிறுவனங்களுக்கு வழங்கப்பட்டது.

அரசியல் ரீதியாக அச்சுறுத்தல் வரும் போதெல்லாம் இசுலாமியர்களைக் காக்கும் காவல் அரணாக இருப்பதும் தி.மு.க.முகம் தான். குடியுரிமைச் சட்டம் மூலமாக அச்சுறுத்தல் வந்தபோது அதனைத் தடுக்கப் போராடியது கழகம். இது எதையும் அறியாமல், மறைக்கும் வகையில் சட்டமன்றத்தில் பொய்யைப் பரப்பி வருகிறது த.வெ.க.

இன்றைய முதலமைச்சர் விஜய்மின் யோக்கியதை என்ன? ‘இசுலாமியர்களை தீவிரவாதிகளாக சித்தரிக்கும்’ பட்டங்களில் அதிகம் நடித்தவர் அவர் தான். விஜய் நடித்த ‘ரீடல்’ படத்தில் இசுலாமியர்களைத் தீவிரவாதிகளைப் போல சித்தரித்தார். இசுலாமிய தீவிரவாதக் குழுக்கள் போலவும், ஐ.எஸ்.ஐ.எஸ். அமைப்புகளைப் போலவும் காட்சிகள் வைக்கப்பட்டது. இதை அப்போதே இசுலாமிய அமைப்புகள் எதிர்த்தன. இன்று த.வெ.க.வில் சேர்ந்து சட்டமன்ற உறுப்பினராக ஆகி இருப்பவரும் அன்று இதை கண்டித்து வீடியோ வெளியிட்டவர் தான். குவைத், கத்தார் போன்ற நாடுகளில் இப்படித்துக்குத் தடை என்கிற அளவுக்கு நிலைமைகள் போனது.

விஜய் நடித்த ‘துப்பாக்கி’ படத்திலும் இசுலாமியர்கள் தீவிரவாதிகளாக உருவ கப்படுத்தப்பட்டார்கள். குண்டு வைப்பவர்களாக காட்சிப்படுத்தப்பட்டார்கள்.

‘ஜனநாயகம்’ படத்திலும் இசுலாமிய வெறுப்புக் காட்சிகள் தான் அதிகமாக இருந்தன. ‘விஜய் இன்னும் திருந்தல’ என்று இசுலாமிய அமைப்புகள் சமூக வலைதளங்களில் கடுமையான விமர்சனத்தை வைத்தார்கள். ‘எப்போது மாறும் உங்கள் மனநிலை?’ என்று தங்ககுநர் அமீர் கேள்வி எழுப்பினார். ‘விஜய்யிடம் இருந்து இசுலாமியர்கள் தள்ளி இருக்க வேண்டும்’ என்று அகில இசுலாமிய அமைப்பினர் சொன்னார்கள். இப்படிப்பட்ட விஜய்யை தலைவராக ஏற்றுக் கொண்டவர்களுக்கு தி.மு.க.வைப் பற்றிப் பேச அருகதை இல்லை.

“சிறுபான்மை மக்களின் சமூகப் பொருளாதார மேம்பாட்டுக்கான நலத் திட்டங்களை அரசின் மூலமாக தொடர்ந்து நிறைவேற்றும் அதே காலத்தில் - இசுலாமியரின் அரசியல் உரிமைகளையும் பெற்றுத் தரும் இயக்கமாக தீராவிட முன்னேற்றக் கழகம் எந்நாளும் இருக்கும்” என்று தீராவிட நாயகன் மு.க.ஸ்டாலின் அளித்தள்ள உறுதிமொழி கல்வெட்டாக இருக்கிறது என்பதை நினைவுபடுத்திக் கொள்.



நேபாளத்தில் காட்டாற்று பெருவெள்ளம்: இந்தியர்கள் 105 பேர் உள்பட 400 சுற்றுலாப் பயணிகள் மாயம்!

இதுவரை 95 பேர் உயிரிழப்பு! தமிழ்நாட்டைச் சேர்ந்த 57 பேர் சிக்கியுள்ளனர்!

காத்மாண்டு, ஆக.27- கோஷி ஆற்றில் ஏற்பட்டுள்ள பெரும் வெள்ளமானது இன்னும் சில மணி நேரங்களில் பீகாரை தாக்கும் என்பதால் முன்னெச்சரிக்கை நடவடிக்கைகள் தீவிரப்படுத்தப்பட்டுள்ளது.

நேபாளத்தில் திபெத் எல்லைக்கு அருகில் கடும் வெள்ளப்பெருக்கு ஏற்பட்டுள்ளது. இதனால், கிராமத்திற்குள் புகுந்த வெள்ள நீரால் வீடுகள் அடியோடு அடித்துச் செல்லப்பட்டன. சாலைகள் மற்றும் பாலங்கள் கடுமையாக சேதமடைந்துள்ளன. இதில், ஏராளமான பொதுமக்களும் இழந்துச் செல்லப்பட்டனர்.

மற்றும் திமுரே ஆகிய இடங்களில் மீட்பு ஹெலிகாப்டர்கள் தரையிறங்க முடியாததால் மீட்பு பணிகளில் கணக்கம் ஏற்பட்டுள்ளது. தாழ்வான பகுதிகளில் வசிக்கும் மக்கள் பாதுகாப்பான இடங்களுக்குச் செல்லுமாறும், கரையோரம் வசிப்பவர்கள் கூடுதல் எச்சரிக்கையுடன் இருக்குமாறும் பிரதமர் பாலேந்திர ஷா அறிவுறுத்தியுள்ளார்.

இந்தியர்கள் மாயம்

நேபாளத்தை கடந்து திபெத்தில் உள்ள கியிரோங் பகுதியில் பெரும் உயிர்ச்சேதங்கள்



நாட்டினர் மாயமாகி உள்ளனர். அதில் 17 பேர் மலேஷியாவையும், 12 பேர் பிரிட்டனையும், 4 பேர் தென் ஆபிரிக்காவையும், ஆஸ்திரேலியா மற்றும் நெதர்லாந்தை சேர்ந்த தலா ஒருவர், அமெரிக்காவை சேர்ந்த 3 பேர் பற்றிய தகவல் இல்லை. எஞ்சியவர்கள் எந்த நாட்டைச் சேர்ந்தவர் என்ற தகவல் ஏதும் இல்லை.

கைலாஷ் யாத்திரை சென்ற நிலையில் தமிழகத்தை சேர்ந்த 57 பேர் பெருவெள்ளத்தில் சிக்கிய நிலையில், ஒரு பஸ்சில் பயணித்த 22 பேர் பாதுகாப்பாக மீட்கப்பட்டுள்ளதாக தெரியவந்துள்ளது.

இந்த திடீர் வெள்ளத்தில் 32 பேரின் மரணம் ஆயுதப்படைபைச் சேர்ந்த எட்டு பேர் என மொத்தம் 40 பேர் அடித்துச் செல்லப்பட்டுள்ளனர். அவர்களை தேடும் பணி தீவிரமாக நடந்து வருகிறது.

பீகாரை தாக்கும் வெள்ளம்

நேபாளத்தின் கோஷி ஆற்றில் ஏற்பட்டுள்ள பெரும் வெள்ளமானது இன்னும் சில மணி நேரங்களில் பீகாரை தாக்கும் என்பதால் முன்னெச்சரிக்கை நடவடிக்கைகள் தீவிரப்படுத்தப்பட்டுள்ளது.

குழலை அதிகாரிகள் தீவிரமாக கண்காணிக்கவும், மாநில, தேசிய பேரிடர் மீட்புக் குழுவின் தயார் நிலையில் இருக்க உத்தரவு பிறப்பிக்கப்பட்டுள்ளது.

நேபாள வெள்ளத்தில் சிக்கிய தமிழர்கள் - உதவி எண்கள் அறிவித்த தமிழ்நாடு அரசு

India: 1800 309 3793

To contact: +91 8069009901 / 08069009901

Missed call: +91 8069009900 / 08069009900

காத்மாண்டுவில் உள்ள இந்திய தூதரகம் வெளியிட்ட உதவி எண்கள்

+977 985 131 6807 - +977 970 910 7500

இந்நிலையில் பனிப்பாறை உடைந்து வெண்டே ஆற்றில் விழுந்ததால் காட்டாற்று வெள்ளம் ஏற்பட்டதாக முதற்கட்ட தகவல்கள் தெரிவிக்கின்றன.

நேபாள வெள்ளப்பெருக்கு மிகுந்த கவலையளிக்கிறது!

மக்கள் பத்திரமாகத் தாய்நாடு திரும்ப விழைகிறேன்!

கழகத் தலைவர் மு.க.ஸ்டாலின் ட்விட்டர் பதிவு!

சென்னை, ஆக.27-

நேபாள வெள்ளப் பெருக்கு குறித்து, கழகத் தலைவர் மு.க.ஸ்டாலின் அவர்கள் விடுத்துள்ள ட்விட்டர் பதிவு வருமாறு:

நேபாளத்தில் ஏற்பட்டுள்ள வெள்ளப்பெருக்கு குறித்த செய்திகள் மிகுந்த கவலையளிக்கின்றன. பல்வேறு மனித உயிர்கள் பலியாகியிருக்கும் சூழலில் நம் தமிழ்நாட்டைச் சேர்ந்தவர்களும் அங்கு சிக்கியிருக்கின்றனர்.

ஒன்றிய அரசும் மாநில அரசும் விரைந்து செயல்பட்டு, நமது மக்கள் பத்திரமாகத் தாய்நாடு திரும்ப வேண்டுமென்று விழைகிறேன். இவ்வாறு கழகத் தலைவர் மு.க.ஸ்டாலின் அவர்கள் தெரிவித்துள்ளார்.



இதுவரையில் 95 பேர் உயிரிழந்துள்ளனர்.

தொடர்ந்து மீட்பு மற்றும் பாதுகாப்பு பணி கள் மேற்கொள்ளப்பட்டு வருகின்றன. வெள்ளத்தில் பாதிக்கப்பட்ட பகுதிகளான சியாப்ரு

ஏற்பட்டுள்ளதாகவும், பலர் காணாமல் போனதாகவும் தகவல்கள் தெரிவிக்கின்றன.

இதனிடையே இந்த வெள்ளத்திற்கு பிறகு 105 இந்தியர்கள் உட்பட 400 வெளி

தமிழ்நாட்டை சேர்ந்த 50 சுற்றுலாப் பயணிகளின் பாதுகாப்பை உறுதி செய்க!

நேபாள வெள்ளத்தில் சிக்கிய இந்தியர்களை உடனடியாக மீட்க வேண்டும்!

ஒன்றிய வெளியுறவுத்துறை அமைச்சருக்கு தயாநிதி மாறன் எம்.பி. அவசரக் கடிதம்!

சென்னை, ஆக. 27- நேபாளத்தில் ஏற்பட்ட திடீர் பெருவெள்ளம் மற்றும் கடும் நிலச்சரிவில் தமிழ்நாட்டைச் சேர்ந்த 57 பேர் உள்ளிட்ட பல இந்திய சுற்றுலா பயணிகள் சிக்கியுள்ளதால் கடும் பாதிப்புக்கு உள்ளாகியுள்ளனர். பாதிக்கப்பட்ட இந்தியர்களை மீட்கக் கோரி, கழகத் தலைவர் மு.க. ஸ்டாலின் அவர்களின் வழிகாட்டுதலின்படி, ஒன்றிய வெளியுறவுத்துறை அமைச்சர் எஸ். ஜெய்சங்கர் அவர்களுக்கு கழக நாடாளுமன்றக் குழுத் துணைத் தலைவரும் கழக விளையாட்டு மேம்பாட்டு அணிச் செயலாளருமான தயாநிதி மாறன் எம்.பி. அவசரக் கடிதம் எழுதியுள்ளார்.

அக் கடிதத்தில் “கழகத்தலைவர் மு.க.ஸ்டாலின் அவர்களின் வழிகாட்டுதலின்படி,



உங்கள் கவனத்தை ஈர்க்க, இக்கடிதத்தை எழுதுகிறேன். நேபாளத்தில் ஏற்பட்டுள்ள திடீர் வெள்ளத்தால், தமிழ்நாட்டைச் சேர்ந்த சுமார் 57 பேர் உட்பட இந்திய சுற்றுலாப் பயணிகள் எதிர்கொண்டிருக்கின்றனர்.

அங்கு நிலவும் தீவிரமான சூழல் போக்குவரத்தில் ஏற்பட்டுள்ள குறித்து உங்கள் கவனத்திற்கு பாதிப்புகள் காரணமாக, தமிழ் கொண்டு வருகிறேன்.

இப்பேரிடரால் சாலைகள், பாலங்கள் மற்றும் பிற முக்கிய உள் கட்டமைப்புகள் அடித்துச் செல்லப்பட்டும்; தகவல் தொடர்பு அமைப்புகளைக் கடுமையாகப் பாதித்தும் பெரும் அழிவை ஏற்படுத்தியுள்ளது. இந்த பேரழிவில் பலரும் உயிரிழந்துள்ளதாகவும், தமிழ்நாட்டைச் சேர்ந்த சுமார் 57 சுற்றுலாப் பயணிகள் உட்பட பலர் காணாமல் போயுள்ளதாகவும் தகவல்கள் தெரிவிக்கின்றன.

அதேவேளையில், கடினமான நிலப்பரப்பு மற்றும் தொடர்ந்து நீடிக்கும் வெள்ளச் சூழல் காரணமாக மீட்புப் பணிகள் கடுமையாகப் பாதிக்கப்பட்டுள்ளன. வேகமாக மாறிவரும் சூழ்நிலைகள் மற்றும் தகவல் தொடர்பு மற்றும்

போக்குவரத்தில் ஏற்பட்டுள்ள பாதிப்புகள் காரணமாக, தமிழ்நாட்டில் உள்ள அவர்களது குடும்பத்தினர் மத்தியில் மிகுந்த கவலை நிலவுகிறது.

எனவே, இப்பேரிடரால் பாதிக்கப்பட்டிருக்கக்கூடிய இந்திய சுற்றுலாப் பயணிகள் மற்றும் பிற இந்தியக் குடிமக்கள் அனைவரையும் கண்டறிந்து, மீட்டு, பாதுகாப்பதை உறுதிசெய்யத் தேவையான அனைத்து நடவடிக்கைகளையும் உடனடியாக மேற்கொள்ளுமாறு வேண்டுகிறேன்! சிக்கித் தவிக்கும் இந்தியர்கள் பாதுகாப்பாக இந்தியா திரும்புவதற்கு உதவுமாறு இந்தியத் துதரகம் மற்றும் மீட்புக் குழுக்களுக்குத் தயவுசெய்து உத்தரவிடுமாறு கேட்டுக்கொள்கிறேன்.”

இவ்வாறு தயாநிதிமாறன் எம்.பி. தனது கடிதத்தில் கூறியுள்ளார்.